

- కేంద్ర ప్రభుత్వం తీసుకునే నిర్ణయాల వల్ల ప్రజలు ఇబ్బందిపడే పరిస్థితి రాకుండా చూడాలి
- మంచి నియమ నిబంధనలు అనేవి వ్యవస్థలను మెరుగుపర్చేలా ఉండాలే తప్ప, ప్రజలను వెధ్ధించేలా ఉండకూడదు
- ఎన్డీఏ కూటమి ఎంపీల సమావేశంలో ప్రధాని మోదీ కీలక వ్యాఖ్యలు

నిబంధనలు జనజీవితాలకు భారంగా కాకూడదు

కేంద్ర మంత్రులకు ప్రధానమంత్రి సరేంద్రమోదీ కీలక సందేశమిచ్చారు. చట్టాలు, నియమ నిబంధనలు అనేవి జన జీవితాలను సులభతరం చేసేలా ఉండేలా తప్ప, వారిపై భారంగా మారకూడదని మంత్రులకు ప్రధాని హితవు పలికారు. డైరెక్టరేట్ జనరల్ ఆఫ్ సివిల్ ఏవియేషన్ (డీజీసీఏ) నూతన మార్గదర్శకాల కారణంగా ఇండిగో ఎయిర్ లైన్స్ సంక్షోభాన్ని ఎదుర్కొంటున్న ప్రస్తుత తరుణంలో ప్రధాని మోదీ చేసిన తాజా వ్యాఖ్యలు ప్రాధాన్యాన్ని సంతరించుకున్నాయి. బుధవారం దిల్లీలో జరిగిన అధికార ఎన్‌డీఏ కూటమి ఎంపీల సమావేశంలో ప్రధానమంత్రి మోదీ ఈమేరకు సందేశాన్ని ఇచ్చారని పార్లమెంటరీ వ్యవహారాల శాఖ మంత్రి కిరణ్ రిజిజు వెల్లడించారు. కేంద్ర ప్రభుత్వం తీసుకునే నిర్ణయాల వల్ల ప్రజలు ఇబ్బందిపడే పరిస్థితి రాకుండా చూడాలని ఎంపీలు, మంత్రులకు ప్రధాని సూచించారని తెలిపారు. మంచి నియమ నిబంధనలు అనేవి వ్యవస్థలను మెరుగుపర్చేలా ఉండాలే తప్ప, ప్రజలను వేధించేలా ఉండకూడదని ప్రధాని తేల్చి చెప్పారని రిజిజు పేర్కొన్నారు. అనవసరంగా సాధారణ పౌరులకు ఇబ్బందిని, అసౌకర్యాన్ని కలిగించే చట్టాలు కానీ, నియమ నిబంధనలు కానీ లేకుండా చూడాలని కేంద్ర మంత్రులకు ప్రధాని సూచించారని తెలిపారు. ప్రభుత్వ రూల్స్ వల్ల ప్రజలకు సౌకర్యం కలగాలనే అభిప్రాయాన్ని సరేంద్రమోదీ వ్యక్తం చేశారన్నారు.

పోకాజ్ నోటీసులకు బదులిస్తూ ఇండిగో లేఖ

విమాన పైలట్ల పనిగంటలపై పరిమితులను విధిస్తూ గత సంవత్సరం కొన్ని నూతన మార్గదర్శకాలను డీజీసీఏ జారీ



చేసింది. ఈ మార్గదర్శకాలను అమల్లోకి తెచ్చేందుకు అన్ని విమానయాన సంస్థలకు నిర్దిష్ట గడువును ఇచ్చింది. అయితే ఈ గడువులోగా మార్గదర్శకాల మేరకు సంస్థాగత ఏర్పాట్లను ఇండిగో ఎయిర్ లైన్స్ చేసుకోలేకపోయింది. ఈ నేపథ్యంలో గత వారం రోజుల వ్యవధిలో ప్రతిరోజు వందలాది విమానాలను ఇండిగో రద్దు చేసుకుంది. ఫలితంగా దేశవ్యాప్తంగా వేలాది మంది ప్రయాణికులు తీవ్ర అసౌకర్యానికి గురయ్యారు. దీనిపై ఇండిగో సీఈఓ పీటర్ ఎల్బర్గ్, సీఓఓ ఇస్మెడ్ పోర్చుగల్‌లకు కేంద్ర ప్రభుత్వానికి చెందిన డీజీసీఏ షోకాజ్ నోటీసులు జారీ చేసింది. దేశవ్యాప్తంగా ఇండిగో విమాన సర్వీసులు ఎందుకు రద్దు అవుతున్నాయి అనే దానిపై వివరణ ఇవ్వమని ఆ నోటీసుల్లో కోరారు. దీనికి బదులిస్తూ సోమవారం రోజు కేంద్ర ప్రభుత్వానికి ఇండిగో ఓ లేఖను పంపింది. ఇందులో పలు కీలకమైన అంశాలను ప్రస్తావించినట్లు సమాచారం. దీనిపై

చర్చించి, ఇండిగో సంక్షోభానికి త్వరితగతిన ఒక పరిష్కారాన్ని కనుగొనేందుకు తాజాగా మంగళవారం రోజు అత్యున్నత స్థాయి సమావేశాన్ని కేంద్ర ప్రభుత్వం నిర్వహించనుంది. ఇందులో కేంద్ర పౌర విమానయాన శాఖ, విమానయాన సంస్థలు, డీజీసీఏ, ఇతర అనుబంధ విభాగాల సంస్థల ప్రతినిధులు పాల్గొంటారు.

ఇండిగోకు డీజీసీఏ కఠిన ఆదేశాలు

మరోవైపు ఇండిగోకు డీజీసీఏ కీలక ఆదేశాలు జారీ చేసింది. సకాలంలో విమాన సర్వీసులను అందించడంలో విఫలమైనందున, విమాన సర్వీసుల సంఖ్యను 5 శాతం మేర తగ్గించాలని ఇండిగోకు నిర్దేశించింది. విమానయాన సేవల అన్ని విభాగాల్లో సర్వీసులు సకాలంలో అందుబాటులో ఉండేలా సమీక్షించుకోవాలని, తగిన ఏర్పాట్లు తీసుకోవాలని సూచించింది. ఒక రూల్‌లో ఒకే విమానంతో విమాన సర్వీసులను నడిపే పద్ధతిన ఆపాలని ఇండిగోను డీజీసీఏ హెచ్చరించింది. విమాన సర్వీసుల రద్దుకు దాతీసే పద్ధతులను పాటించడాన్ని ఆపాల్సిందే అని తేల్చి చెప్పింది. విమాన సర్వీసుల రివైజ్ షెడ్యూల్స్ సమాచారాన్ని గురువారం సాయంత్రం 5 గంటల్లోగా తమకు సమర్పించాలని ఇండిగోను కోరింది. మొత్తంమీద ఇండిగో సంక్షోభం గురించి నేరుగా ప్రస్తావించకుండానే, ప్రధాని మోదీ చేసిన వ్యాఖ్యలు హాట్ టాపిక్‌గా మారాయి. ప్రధాని సూచన మేరకు విమానయాన రంగానికి సంబంధించిన నిబంధనలను సరళతరం చేస్తూ ఏదైనా నిర్ణయం వెలువడుతుందా ? లేదా ? అనేది వేచిచూడాలి.

‘ఈసీ’ని కేంద్రం కబ్జా చేసింది

ఎన్నికల కమిషన్ (ఈసీ)ను కేంద్రం కబ్జా చేసిందని లోక్‌సభలో ప్రతిపక్ష నేత రాహుల్ గాంధీ ఆరోపించారు. ఓట్ల చోరీకి సంబంధించి తమ వద్ద ఆధారాలు ఉన్నాయని చెప్పారు. ఆరెస్సెస్ వాదులకు సమానత్వంపై సమృథం లేదన్నారు. దేశంలోని వైవిధ్యాన్ని నాశనం చేస్తున్నారని విమర్శించారు. ఎన్నికల సంస్కరణల అంశంపై లోక్‌సభలో ఆయన ప్రసంగిస్తూ పలు వ్యాఖ్యలు చేశారు. లోక్‌సభలో ఎన్నికల సంస్కరణలపై జరిగిన చర్చలో వివరించారు. ఎన్నికల సంస్కరణలపై కేంద్రానికి మూడు ప్రశ్నలు వేశారు. ఎన్నికల సంఘం స్వయంప్రతిపత్తి ఎందుకు బలహీనపడుతోంది? దాని స్వతంత్రతను నిర్ధారించే యంత్రాంగాలను ప్రభుత్వం పునరుద్ధరిస్తుందా? సరే ప్రక్రియపై అనేక రాష్ట్రాల నుంచి ఫిర్యాదులు అందుతున్న సమయంలో.. ఓటర్ల జాబితాలను తారుమారు చేయకుండా నిరోధించడానికి ఎలాంటి చర్యలు తీసుకుంటున్నారు? ఈసీ నియామకాలు, నిర్ణయాలు రాజకీయ ప్రయోజనాలకు అనుగుణంగా ఎందుకు కనిపిస్తున్నాయి? ఈ విషయంలో పారదర్శక సంస్కరణలు చేపట్టడానికి ప్రభుత్వం కట్టుబడి ఉంటుందా? సరేంద్ర మోదీ షెడ్యూల్‌కు అనుగుణంగానే ఈసీ ఎన్నికలు! నిజాలు మాట్లాడుతుంటే బీజేపీ ఎంపీలు జీర్ణింతుకోలేకపోతున్నారని అన్నారు. దేశంలోని వ్యవస్థలన్నింటినైనా ఆధిపత్యం చెలాయిస్తోందని మండిపడ్డారు. మహాత్మా



గాంధీ హత్య తర్వాత దేశంలోని సంస్థాగత చట్టాన్ని స్వాధీనం చేసుకునే ప్రాజెక్ట్?ను ఆరెస్సెస్ చేపట్టిందని రాహుల్ అన్నారు. ఆరెస్సెస్ వాదులకు సమానత్వంపై సమృథం లేదన్న రాహుల్, సమానత్వ భారతం కోసం తపించిన జాతిపితను హత్య చేశారని వ్యాఖ్యానించారు. దేశంలోని వైవిధ్యాన్ని ఆర్‌ఎన్‌ఎస్ నాశనం చేస్తోందన్నారు. ఆర్‌ఎన్‌ఎస్‌కు నచ్చని నిజాలను క్రమానుగతంగా ప్రజలకు దూరం చేస్తున్నారని రాహుల్ ఆందోళన వ్యక్తంచేశారు. ఆర్‌ఎన్‌ఎస్ ఒక్కొక్కటిగా అన్ని వ్యవస్థలను కబ్జా చేస్తోందన్నారు. దేశంలోని వ్యవస్థలన్నిటినైనా ఆధిపత్యం చూపిస్తోందని విమర్శించారు.

అమిత్ షా వర్మెన్ ఖర్చే

పార్లమెంట్ శీతాకాల సమావేశాల్లో భాగంగా రాజ్యసభలో జరిగిన ప్రత్యేక చర్చలో వందే మాతరం గీతం ప్రాముఖ్యాన్ని హెంపమంత్రి అమిత్ షా ప్రత్యేకంగా వివరిస్తూ మంగళవారం కీలక వ్యాఖ్యలు చేశారు. జాతీయ గీతం 150 ఏళ్ల ప్రయాణాన్ని పురస్కరించుకుని జరిగిన చర్చపై కొన్ని పార్టీలు వ్యక్తం చేసిన అనుమానాలకు సమాధానాలిచ్చారు. అప్పట్లో వందేమాతరం పాడిన వారిని ఇందిరా గాంధీ జైలులో పెట్టారని అమిత్ షా ఆరోపించారు. **వందే మాతరం ప్రభావం ఒక్క రాష్ట్రానికే పరిమితం కాదు!** వందే మాతరం భారతీయుల దేశభక్తి భావనకు ప్రతీక, జాతీయ సంస్కృతి, జాతీయ స్ఫూర్తిని ప్రతిబింబించే అమర స్పృజన అని అమిత్ షా తెలిపారు. ప్రత్యేక చర్చను బంగోల్ ఆసెంబ్లీ ఎన్నికలతో అనుసంధానం చేయడం తప్పని స్పష్టం చేశారు. బంకిం చంద్ర చట్టోపాధ్యాయ బంగోల్‌కు చెందినవారు అయినా, వందే మాతరం ప్రభావం ఒక్క రాష్ట్రానికే పరిమితం కాలేదని చెప్పారు. మొత్తం దేశాన్ని, విదేశాల్లోని స్వాతంత్ర్య సమరయోధులను కూడా ప్రేరేపించిందని పేర్కొన్నారు. “ఈ రోజు కూడా సరిహద్దుల్లో దేశ రక్షణలో ప్రాణత్యాగం చేసే సైనికుల చివరి మాట వందే మాతరమే” అని అమిత్ షా అన్నారు. జాతీయ గీతం పట్ల గౌరవం పెంపొందేలా యువతకు, రాబోయే తరాలకు దీని చరిత్రను, భావజాలాన్ని అవగాహన చేయడం కీలకమని తెలిపారు. వందే మాతరం స్ఫూర్తి 2047 నాటికి వికసిత భారత్ నిర్మాణానికి మార్గదర్శకం అవుతుందని అన్నారు. **ప్రతిపక్ష విమర్శలకు సమాధానం** ఈ చర్చను బంగోల్ ఎన్నికలతో అనుసంధానిస్తున్న ప్రతి పక్షాలపై స్పందిస్తూ, “ఇలాంటి వ్యాఖ్యలు చేసే వారు తమ ఆలోచనను మరోసారి పునరాలోచించాలి. దేశభక్తిని రాజకీయ కళ్లభేదుతో చూడకూడదు” అని షా తీవ్రంగా విమర్శించారు. వందే మాతరం గీతం స్ఫూర్తి గతంలో అందించిన శక్తి భవిష్యత్తులో కూడా భారత అభివృద్ధికి దారితీస్తుందని అన్నారు. **బ్రిటిషర్లతో కలిసి పనిచేశారు: ఖర్గే విమర్శలు** ఆ తర్వాత కాంగ్రెస్ అధ్యక్షుడు, రాజ్యసభ ప్రతిపక్ష నేత మునిగర్జున్ ఖర్గే ప్రభుత్వం, ముఖ్యంగా బీజేపీపై తీవ్ర విమర్శలు గుప్పించారు. “1921లో మహాత్మా గాంధీజీ



సహాయ నిరాకరణోద్యమం ప్రారంభించగా, వేలాది మంది కాంగ్రెస్ స్వాతంత్ర్య సమర వీరులు వందే మాతరం నినాదాలు చేస్తూ జైల్లకు వెళ్లారు. కానీ అప్పటి మీ సిద్ధాంత పూర్వీకులు ఎక్కడ ఉన్నారు? వారు బ్రిటిషర్లతో కలిసి పనిచేశారు. మీ చరిత్ర అదే” అని ఖర్గే విమర్శించారు. ప్రధాని మోదీ తరచూ తొలి ప్రధానమంత్రి జవహర్‌లాల్ నెహ్రూపై అవమానకర వ్యాఖ్యలు చేస్తున్నారని, అమిత్ షా కూడా అదే ధోరణిని అనుసరిస్తున్నారని ఆయన అన్నారు. **లోక్‌సభలో 12 గంటలపాటు సాగిన చర్చ** వందే మాతరం 150 ఏళ్ల ప్రయాణంపై లోక్‌సభలో సోమవారం జరిగిన ప్రత్యేక చర్చ దాదాపు 12 గంటలు కొనసాగింది. వివిధ రాజకీయ పార్టీలకు చెందిన నాయకులు పాల్గొని గీతం స్వాతంత్ర్య సమరంలో పోషించిన పాత్రను వివరించారు. బీజేపీ, ప్రతిపక్ష సభ్యులు పరస్పరం విమర్శలు చేసుకున్నప్పటికీ, గీతం దేశ చరిత్రలో ఉన్న ప్రాముఖ్యంపై అంగీకారం వ్యక్తమైంది.

వందే మాతరంపై 150 ఏళ్ల ప్రయాణం 1875 నవంబర్ 7న బంకిం చంద్ర చట్టోపాధ్యాయ గారు బంగదర్మన్ పత్రికలో వందే మాతరంను మొదట ప్రచురించారు. అనంతరం 1882లో ఆయన రచించిన ఆనందమఠంలో ఈ గీతాన్ని చేర్చారు. రవీంద్రనాథ్ ఠాగూర్ దీనికి స్వరపరిచారు. స్వాతంత్ర్య సమరంలో వందే మాతరం ఒక నినాదంగా, దేశాన్ని ఎత్తిన చేసిన శక్తిగా నిలిచింది. 2024 నవంబర్ 7న 150వ వార్షికోత్సవం సందర్భంగా దేశవ్యాప్తంగా వేడుకలు జరిగాయి. 18వ లోక్‌సభ 6వ సెషన్, రాజ్యసభ 269వ సెషన్‌లు డిసెంబర్ 1న ప్రారంభమయ్యాయి. డిసెంబర్ 19తో ముగియున్నాయి. ఈ నేపథ్యంలో వందే మాతరం వార్షికోత్సవాన్ని పురస్కరించుకుని లోక్‌సభ, రాజ్యసభల్లో ప్రత్యేక చర్యలు జరిగాయి. దేశభక్తి భావనను పునరుద్ధరించేలా పార్లమెంటు వేదికగా జరిగిన ఈ చర్చ దేశవ్యాప్తంగా దృష్టిని ఆకర్షించింది.

సోనియా గాంధీకి ఢిల్లీ కోర్టు నోటీసులు

న్యూ ఢిల్లీ : కాంగ్రెస్ అగ్రనాయకురాలు సోనియా గాంధీకి ఢిల్లీ కోర్టు నోటీసులు ఇచ్చింది. 1983లో భారత పౌరసత్వం పొందడానికి మూడేళ్ల ముందే అంటే 1980 లో సోనియా గాంధీ ఓటు హక్కు పొందారని మోసం, ఘోర్షరీ ద్వారా ఓటు హక్కు పొందిన ఆమెపై క్రిమినల్ కేసు నమోదు చేయాలని కోరుతూ దాఖలైన పిటిషన్‌కు సమాధానం చెప్పాలని కోర్టు నోటీసుల్లో పేర్కొంది. సోనియా గాంధీతోపాటు ఢిల్లీ పోలీసులకు కూడా నోటీసులు జారీ చేసింది.సోనియాగాంధీ 1983 ఏప్రిల్ 30న భారత పౌరసత్వం పొందిన విషయం తెలిసిందే. అయితే, అంతకు ముందే అంటే 1980లోనే ఆమె పేరు ఓటర్ల జాబితాలో చేర్చారు. అయితే, నిబంధనలకు విరుద్ధంగా వ్యవహరించిన ఆమెపై ఎఫ్‌ఐఆర్ నమోదు చేయాలని ఢిల్లీకి చెందిన న్యాయవాది విశాస్ త్రిపాఠి రౌస్ అవెన్యూ మేజిస్ట్రేట్ కోర్టులో ఈ ఏడాది సెప్టెంబర్‌లో పిటిషన్ దాఖలు చేశారు. దీనిపై విచారణ చేపట్టిన కోర్టు సరైన ఆధారాలు లేవని ఈ పిటిషన్‌ను డిస్మిస్ చేసింది. దీంతో కోర్టు తీర్పును సవాల్ చేస్తూ న్యాయవాది విశాస్ త్రిపాఠి రౌస్ రివిజన్ పిటిషన్ దాఖలు చేశారు. దీనిపై రౌస్ అవెన్యూ కోర్టు ఇవాళ విచారణ చేపట్టింది. ఈ మేరకు పౌరసత్వం రాకముందే ఓటర్ల జాబితాలో పేరు ఉండటంపై వివరణ ఇవ్వాలని సోనియా గాంధీకి నోటీసులు జారీ చేసింది. అదేవిధంగా ఢిల్లీ పోలీసులకు కూడా నోటీసులు పంపింది. అనంతరం కేసు తదుపరి విచారణను వచ్చే ఏడాది (2026) జనవరి 6కు వాయిదా వేసింది.ఇటలీలో జన్మించిన సోనియా గాంధీ 1968లో రాజీవ్ గాంధీని వివాహం చేసుకున్నారు. ఆ తర్వాత 1983 ఏప్రిల్ 30న ఆమె భారత పౌరసత్వాన్ని అధికారికంగా స్వీకరించారు. అయితే, పౌరసత్వం పొందడానికి మూడేళ్ల ముందే అంటే 1980లోనే ఆమె పేరు ఓటర్ల జాబితాలో ఉంది. అయితే, ఈ విషయంపై 1982లో నిరసనలు వ్యక్తమవ్వడంతో ఆమె పేరును తొలగించారు. 1983 జనవరిలో తిరిగి చేర్చారు. ఆ ఏడాది ఏప్రిల్ 30న ఆమెకు భారత పౌరసత్వం మంజూరైంది.

మిమ్మల్ని నిరాశపరిచాం...

క్షమాపణలు కోరుతున్నా



ప్రయాణికులను తీవ్రంగా నిరాశపరిచినందుకు క్షమాపణలు కోరుతున్నామని ప్రముఖ విమానయాన సంస్థ ఇండిగో సీఈవో పీటర్ ఎల్బర్గ్ పేర్కొన్నారు. ఈ మేరకు ఆయన ‘ఎక్స్’ వేదికగా ఒక వీడియోను విడుదల చేశారు. ఇండిగో కొన్ని రోజులుగా సంక్షోభాన్ని ఎదుర్కొంటున్న విషయం తెలిసిందే. సర్వీసుల రద్దు ఈ రోజు కూడా కొనసాగిసప్పటికీ, పరిస్థితులు గాడిన పడుతున్నాయి. ఈ నేపథ్యంలో సంక్షోభంపై సీఈవో స్పందించారు. సంక్షోభం తర్వాత ఇండిగో మళ్లీ తన కాళ్లపై నిలబడిందని అన్నారు. తమ వైఫల్యం కారణంగా ప్రయాణికులను తీవ్రంగా నిరాశపరిచినందుకు చింతిస్తున్నామని పేర్కొన్నారు. వివిధ కారణాలతో ప్రయాణాలు చేస్తుంటారని, సంక్షోభం కారణంగా వేలాది మంది తమ ప్రయాణాలను కొనసాగించలేకపోయారని, ఇందుకు హృదయపూర్వక క్షమాపణలు కోరుతున్నానని పేర్కొన్నారు.లక్షలాది మంది ప్రయాణికులు రిఫండ్లను పొందినట్లు గుర్తుచేశారు. మిగిలిన ప్రయాణికులకు కూడా రిఫండ్ ప్రక్రియ కొనసాగితోందని అన్నారు. విమానాశ్రయాల్లో చిక్కుకుపోయిన వారి లగేజీని ఇంటి వద్దకు చేర్చామని అన్నారు. వినియోగదారుల అవసరాలకు అనుగుణంగా వ్యవహరిస్తున్నట్లు చెప్పారు. నిస్పటి నుంచి వందకు పైగా గమ్యస్థానాలకు ఇండిగో సర్వీసులు ప్రారంభమైనట్లు తెలిపారు. ప్రభుత్వానికి తమ సహకారం అందిస్తున్నామని అన్నారు. తాము విమానాల రద్దును నివారించలేకపోయామని, తమ ఇండిగో బృందం కష్టపడి పని చేస్తుందని హామీ ఇస్తున్నామని అన్నారు. ప్రయాణికులను గమ్యస్థానాలకు సురక్షితంగా చేర్చడం తమ ముఖ్య ప్రాధాన్యత అని అన్నారు. సంక్షోభం ఉన్నప్పటికీ తమ సేవలను వినియోగించుకుంటున్నారని, విమానాలను బుక్ చేసుకుంటున్నారని తెలిపారు. ఇది తమకు ప్రోత్సాహకరంగా ఉందని, తాము తప్పుల నుంచి పాఠాలను నేర్చుకున్నామని అన్నారు. ఈ పరిస్థితి ఎందుకు తలెత్తిందో అధ్యయనం చేస్తున్నామని ఆయన తెలిపారు.

ఎన్‌ఐఆర్ ప్రక్రియ ప్రతి రాష్ట్రంలో కొనసాగాల్సిందే

ఓటర్ల జాబితా ప్రత్యేక సమగ్ర సవరణ (ఎన్‌ఐఆర్) ప్రక్రియను ప్రతి రాష్ట్రం తప్పనిసరిగా కొనసాగించాల్సిందేనని భారత అత్యున్నత న్యాయస్థానం సుప్రీంకోర్టు స్పష్టం చేసింది. పశ్చిమ బెంగాల్ వంటి రాష్ట్రాలు ఎన్‌ఐఆర్‌ను వ్యతిరేకిస్తున్న నేపథ్యంలో, ఆ సవరణను సవాల్ చేస్తూ దాఖలైన పిటిషన్లపై సుప్రీంకోర్టు నేడు విచారణ జరిపింది. ఈ సందర్భంగా ఎన్‌ఐఆర్ నిర్వహణలో ఎదురవుతోన్న పరిస్థితులను పిటిషన్లపై కోర్టు దృష్టికి తీసుకువచ్చారు. పిటిషన్లపై విచారణ సందర్భంగా అత్యున్నత న్యాయస్థానం కీలక వ్యాఖ్యలు చేసింది. బెంగాల్‌లో ఎన్‌ఐఆర్ ప్రక్రియలో భాగమైన బీఎల్‌ఓ (బూత్ లెవల్ అధికారులు), ఇతర అధికారులకు బెదిరింపులు వస్తున్నట్లు తమ దృష్టికి వచ్చిందని సుప్రీంకోర్టు తెలిపింది. ఈ ఘటనలను తీవ్రంగా పరిగణిస్తున్నామని, వీరిని తమ దృష్టికి తీసుకురావాలని లేకపోతే గందరగోళ పరిస్థితులు ఎదురయ్యే అవకాశం ఉందని హెచ్చరించింది. బీఎల్‌ఓలకు బెదిరింపులు వస్తే, ఎన్‌ఐఆర్ ప్రక్రియలో అంతరాయాలు ఏర్పడితే వెంటనే తమ దృష్టికి తీసుకురావాలని, వారి భద్రతకు సంబంధించి తగిన ఆదేశాలు జారీ చేస్తామని స్పష్టం చేసింది. బీఎల్‌ఓలు ఒత్తిడికి గురైతే వారి స్థానంలో వేరే వారిని తీసుకోవడం వంటి పరిష్కార మార్గాలను అనుసరించాలని సూచించింది. ఎన్‌ఐఆర్ ప్రక్రియ సజావుగా జరిగేలా చూడాలని రాష్ట్రాలు, కేంద్ర పాలిత ప్రాంతాలకు ఆదేశాలు జారీ చేసింది. ఈ ప్రక్రియ నిర్వహణలో ఎటువంటి అవాంతరాలు ఏర్పడినా అధికారులను రక్షించడానికి పోలీసుల సహకారం తీసుకుంటున్నామని ఎన్నికల సంఘం కోర్టుకు తెలియజేసింది.

పోలీసులను వాడతాం!

రాకేష్ ద్వివేది తన వాదనలు వినిపిస్తూ, ‘పరిస్థితి మరింత తీవ్రమైతే, ఆయా రాష్ట్ర ప్రభుత్వాల పరిధిలోని పోలీసులను తమ డివ్యుటీషన్ కిందకు తీసుకురావడం తప్ప ఈసీకి మరో మార్గం లేదని’ అన్నారు. అయితే ‘ఎన్నికల ప్రక్రియ ప్రారంభమయ్యే వరకు పోలీసులను ఈసీ తన అధికార పరిధిలోకి తీసుకోలేదని’ జస్టిస్ బాగ్చి స్పష్టం చేశారు. దీనితో ‘ఎన్‌ఐఆర్ విధులు నిర్వహిస్తున్న బీఎల్‌ఓలు, ఇతర అధికారులను బెదిరింపులకు గురిచేసినప్పుడు, అలాంటి నమస్థలను పరిష్కరించడానికి ఎలక్షన్ కమిషన్?’కు అన్ని రాజ్యాంగ అధికారాలు ఉన్నాయని’ రాకేష్ ద్వివేది అన్నారు. ‘ఎలాగైనా పరిస్థితులను చక్కదిద్దండి లేకపోతే అది అరాచకానికి దారితీస్తుంది. ఇది తీవ్రమైన సమస్య’ అని సీజేబి జస్టిస్ సూర్యకాంత్ అన్నారు. ఇక బంగోల్‌లో తీవ్ర ఒత్తిడికి గురికావడం వల్లే బీఎల్‌ఓలు ఆత్మహత్యలకు పాల్పడుతున్నారనే వాదనను రాకేష్ ద్వివేది తోసిపుచ్చారు. బీఎల్‌ఓలు ఒత్తిడికి గురవుతున్నారనే ప్రశ్నే లేదని పేర్కొన్నారు. ఎందుకంటే బీఎల్‌ఓలు రోజుకు 6 లేదా 7 జిళ్లను, 30 నుంచి 35 మంది ఓటర్ల వివరాలను మాత్రమే తీసుకుంటారని చెప్పారు. దీనితో “బీఎల్‌ఓలు చేసేది డెస్క్ పని కాదు. వాళ్లు ఇంటింటికి వెళ్లి, ఎన్యూమరేషన్ ఫార్ములను నింపేలా ఉంటుంది. ఆమె దానిని అప్లోడ్ చేయాలి ఉంటుంది. ఇది పైకి కనిపించేంత సులభమైన పనికాదు” అని జస్టిస్ బాగ్చి అన్నారు. ఇక పిటిషన్‌ల సనాతని సునంద్, ఇతరుల తరపున హాజరైన సీనియర్ న్యాయవాది వి.గిరి తన వాదనలు వినిపిస్తూ, ఎన్‌ఐఆర్ పని చేస్తున్న బీఎల్‌ఓలను, ఇతర అధికారులను హింసిస్తున్నారని, బెదిరింపులకు పాల్పడుతున్నారని ఆరోపించారు. అంతేకాదు వారిని రక్షించాలని ఎన్నికల కమిషన్‌కు ఆదేశాలు ఇవ్వాలని కోరారు.

స్వేచ్ఛ, సామాజిక న్యాయం, సమానత్వం సాధించేలా విజన్ డాక్యుమెంట్

-మొదటిపేజీ తరువాయి

పేదలు, రైతులు, వ్యాపారులు, యువతకు అభివృద్ధి ఫలాలు దక్కేలా విజన్ డాక్యుమెంట్‌ను రూపొందించినట్లు పేర్కొన్నారు. అనంతరం తెలంగాణ రైజింగ్ విజన్ 2047 డాక్యుమెంట్ సీఎం రేవంత్ రెడ్డి ఆవిష్కరించారు. డాక్యుమెంట్ ఆవిష్కరణ కార్యక్రమంలో పలువురు ప్రముఖులు ఆనంద్ మహిండ్ర, చిరంజీవి, దువ్వూరి సుబ్బారావు పాల్గొన్నారు. తెలంగాణ రైజింగ్ గ్లోబల్ సమిటీలో రికార్డుస్థాయిలో ఒప్పందాలు జరిగాయి. సమిట్ రెండురోజుల్లో కలిపి మొత్తం రూ.5.75 లక్షల కోట్ల పెట్టుబడులకు వివిధ కంపెనీలు, పరిశ్రమలు ప్రభుత్వంలో ఒప్పందాలు కుదుర్చుకున్నాయి. తెలంగాణ ప్రభుత్వం పూర్వర సిటీలో ప్రతిష్ఠాత్మకంగా నిర్వహిస్తున్న రైజింగ్ గ్లోబల్ సమిట్ ముగింపు దశకు చేరుకుంది. ఈ క్రమంలో రాష్ట్రంలో పెట్టుబడులు పెట్టేందుకు దేశ, విదేశాలకు చెందిన వివిధ కంపెనీలు ఆసక్తి చూపాయి. వివిధ కంపెనీలు ప్రతినిధులతో సీఎం రేవంత్ రెడ్డి వరుస సమావేశాలు నిర్వహిస్తూ బిజీ బిజీగా గడుపారు. ఆయన సమక్షంలో పలు కంపెనీలు ఎంపికయ్యాలి కుదుర్చుకున్నాయి. ఇప్పటి వరకు రూ.5.75 లక్షల కోట్ల పెట్టుబడులు వచ్చినట్లు అధికార వర్గాలు తెలిపాయి. తాజాగా సీఎం రేవంత్ రెడ్డితో గోద్రెజ్ జెర్నీ సంస్థ ఎగ్జిక్యూటివ్ వైస్ చైర్మన్ ఫిరోజ్ షా గోద్రెజ్, గ్రూప్ డైరెక్టర్ రాకేష్ స్వామి సమావేశం అయ్యారు. హైదరాబాద్‌లో తమ సంస్థ విస్తరణపై ఫిరోజ్‌షా గోద్రెజ్ సీఎంత్ చర్చించారు. పాలు, ఎఫ్ఎస్ఎల్, రియల్‌ఎస్టేట్, ఆయిల్‌షామ్ విభాగాల్లో పెట్టుబడులు పెట్టేందుకు ఆ సంస్థ ఆసక్తి చూపిస్తుంది. మరోవైపు సుమధుర గ్రూప్, టీసీసీబి ట్రైవాస్ గ్రూప్ తెలంగాణ ప్రభుత్వంతో ఎంపికయ్యాలి కుదుర్చుకున్నాయి. భారత్ బయోటెక్ రూ.1000 కోట్ల పెట్టుబడి : రాష్ట్రంలో రూ.1000 కోట్లు పెట్టుబడి పెట్టేందుకు భారత్? బయోటెక్? ఇంటర్నేషనల్? సంస్థ ముందుకు వచ్చింది. కాంట్రాక్ట్? రీసెర్చ్?, డెవలప్?మెంట్? అండ్? మ్యానుఫ్యాక్చరింగ్? ఆర్డైనెజ్‌వ్/(సీఆర్?డిఎంవో) నిర్మాణానికి రూ.1000 కోట్లు పెట్టుబడి పెట్టనుంది. వచ్చే నాలుగేళ్లలో దీని ద్వారా 200 మందికిపైగా ఉద్యోగాలు కల్పించనున్నారు. ఈ మేరకు రాష్ట్ర ప్రభుత్వంతో ఒప్పందం చేసుకుంది.

ఇప్పటివరకూ రూ.2.96 లక్షల కోట్ల ఒప్పందాలు



తెలంగాణ రైజింగ్ గ్లోబల్ సమిటీలో రెండోరోజు ఇప్పటివరకు రూ.2.96 లక్షల కోట్ల పెట్టుబడులు వచ్చాయి. సీఎం రేవంత్ రెడ్డి సమక్షంలో ఇలా పలు ఒప్పందాలు జరుగుతున్నాయి. తెలంగాణలో డెయిరీ విస్తరణ కోసం గోద్రెజ్ ఇండస్ట్రీస్ గ్రూప్ ఒప్పందం కుదుర్చుకుంది. ఫుడ్ అండ్ అగ్రికల్చర్ ఆర్డీ సెంటర్ కోసం ఫెర్రిస్ ఇండియాతో ఒక ఒప్పందం జరిగింది. రెండు దశల్లో రూ.2 వేల కోట్ల పెట్టుబడులను ఫెర్రిస్ ఇండియా పెట్టనుంది. ఫుడ్ అండ్ బేవరేజెస్ యూనిట్-2 విస్తరణకు కేజేఎస్ ఇండియా ఒప్పందం కుదుర్చుకుంది. ఫ్రీజ్-డ్రైడ్ కాఫీ ప్లాంట్ నిర్మాణానికి వింటేజ్ కాఫీ అండ్ బేవరేజెస్ ఒప్పందం చేసుకుంది. సీఎం రేవంత్ రెడ్డిని అరబిందో, భారత్ బయోటెక్ ప్రతినిధులు కలిశారు. అలాగే హెటెరో, ఎంఎస్ఎస్ ఫార్మా ప్రతినిధులు కలిశారు. ఈ కంపెనీలు రాష్ట్రంలో పెట్టుబడులపై ప్రభుత్వంతో ఎంపికయ్యా చేసుకున్నాయి.

పలు కంపెనీలు, పరిశ్రమలతో ఒప్పందాల వివరాలు ఇవే :

ఫుడ్ అండ్ ఎఫ్ఎంసీజీ తయారీ యూనిట్‌కు ఆర్సీపీఎల్ ఒప్పందం

ఎలక్ట్రానిక్స్ కాంట్రాక్ట్ మ్యానుఫ్యాక్చరింగ్ సేవల విస్తరణకు కెన్స్ టెక్నాలజీ ఒప్పందం

రూ.9 వేల కోట్ల పెట్టుబడి పెట్టేందుకు ప్రభుత్వంతో జేసీకే ఇన్ఫ్రా ఒప్పందం

మూడు దశల్లో ఆర్సీబీ ఎనర్జీ ఇండియా రూ.2,500 కోట్ల పెట్టుబడులు

50 మెగావాట్ల క్షీన్ ఎనర్జీ డేటా సెంటర్‌కు ఆక్సెలోన్ నెక్స్ట్ ఒప్పందం

హైపర్ స్పీల్ డేటా సెంటర్ క్యాంపస్‌కు ఏజీపీ గ్రూప్ ఒప్పందం

రూ.70 వేల కోట్ల పెట్టుబడులు పెట్టనున్న ఏఐ-రెడీ డేటా పార్క్

ఫార్మాస్యూటికల్ ఫార్ములేషన్స్ యూనిట్లు ఏర్పాటు చేయనున్న హెటెరో గ్రూప్

రాష్ట్రంలో రూ.2 వేల కోట్ల పెట్టుబడులు పెట్టనున్న అరబిందో ఫార్మా

పెప్సెడ్స్ తయారీ అండ్ ఆంకాలజీ సీడీఎంవో యూనిట్ పెట్టుబడులపై గ్రాన్యూల్స్ ఇండియా

వ్యాక్సిన్, ఆర్ఆండ్‌డీ, సీడీఎంవో విస్తరణకు బయోలాజికల్-ఈ ఒప్పందం

రెండోరోజు పర్యాటకరంగంలో రూ.11,395 కోట్ల పెట్టుబడులకు ఒప్పందాలు

మీరు ఊరికి వస్తే చాలు, మిగతావన్నీ మేము చూసుకుంటాం ఓటర్ల ప్రసన్నం కోసం కాసుల వర్షం

పల్లెల్లో స్థానిక పోరు వేడి ఉవ్వెత్తున ఎగిసిపడుతోంది. ఏ గ్రామంలో చూసిన ఎన్నికల గురించే చర్చ నడుస్తోంది. అభ్యర్థులు నువ్వానేరా అన్నట్లు ప్రచారాన్ని సాగిస్తున్నారు. మొదటి విడత ప్రచారానికి ఇవాళ ఒక్కరోజే సమయం ఉండటంతో అభ్యర్థులు ప్రచారాన్ని జోరందుకున్నారు. ఈ జోరు మొదటి విడత గ్రామ పంచాయతీ ఎన్నికలు జరిగే గ్రామాల్లో కొనసాగుతోంది. ఏకగ్రీవాల మినహా మిగతా చోట్ల పోలింగ్? గురువారం జరగనుంది. అదేరోజు మధ్యాహ్నం నుంచి ఫలితాలు వెల్లడి కానున్నాయి. ఈ నేపథ్యంలో ప్రతి ఓటరును ప్రసన్నం చేసుకునేందుకు అభ్యర్థులు శతవిధాలుగా ప్రయత్నాలు చేస్తున్నారు. ముఖ్యంగా ఉద్యోగ, ఉపాధిరీత్యా వలస వెళ్లిన ఓటర్లపైగా ప్రత్యేకంగా దృష్టి సారించారు. అలాంటి వారిని పోలింగ్? కేంద్రాల వరకు రప్పించేందుకు అభ్యర్థులు ప్రత్యేకంగా రవాణా సౌకర్యాలు ఏర్పాటు చేస్తున్నారు. మీరు ఊరికి వస్తే చాలు, మిగతావన్నీ మేం చూసుకుంటాం అనే హామీ వారికి ఇస్తున్నారు. మొదటి విడత ఎన్నికలు జరిగి ఏ పల్లెకి వెళ్లిన పట్టణాల్లో ఉన్న మనవాళ్లు ఎప్పుడొస్తున్నారు? అనే ప్రశ్నలు, చర్చనే జరుగుతోంది. అభ్యర్థులు తమ అనుచరులతో ప్రత్యేక బృందాలను ఏర్పాటు చేసి గ్రామం నుంచి పట్టణాలకు వెళ్లినవారి జాబితాలు రూపొందిస్తున్నారు. ఫోన్?సంబంధ సేకరించి సామాజిక మాధ్యమాల ద్వారా ఓటర్లను ప్రసన్నం చేసుకుని వారిని పలకరించే పనిలో పడ్డారు. దూర ప్రాంతాల్లో ఉన్నవారు సొంత ఖర్చులతో రావడానికి వెనకాడతారని భావించి అభ్యర్థులు వారికి అదిరిపోయే ఆఫర్లు ఇస్తున్నారు. ప్రాంతాల ప్రకారం ప్రైవేటు బస్సులు, కార్లును ఏర్పాటు చేసేందుకు సిద్ధం అవుతున్నారు. ప్రయాణానికి అయ్యే మొత్తంతో పాటు దారి కల్గవలను భరిస్తున్నారు. ఊరికొచ్చిన ఓటర్లకు ఇబ్బందులు కలగకుండా ప్రత్యేక సౌకర్యాలు సైతం కల్పిస్తున్నారు. కొణిజెర్ల మండలంలోని ఓ గ్రామ పంచాయతీ నుంచి ఎక్కువ



మంది ఉపాధి కోసం వివిధ పట్టణాలు, నగరాలకు వలస వెళ్తున్న విషయం తెలిసిందే. ఇక్కడ మొత్తం 1,124 మంది ఓటర్లకు గాను 250 మంది ఇతర ప్రాంతాల్లో ఉన్నట్లు అభ్యర్థులు గుర్తించారు. వలస వెళ్లిన ఓటర్లు ఎటువైపు మళ్లితే వారు విజయం సాధించే అవకాశమే ఎక్కువగా ఉంది. అందుకే అలాంటి ఓటర్లకు ప్రత్యేక సదుపాయాలు కల్పించేందుకు అభ్యర్థులు పెద్ద మొత్తంలో ఖర్చు చేస్తున్నారు. పోలింగ్? రోజు కంటే ముందే ఊరికొచ్చేలా ఏర్పాటు చేస్తామని అభ్యర్థులు హామీ ఇస్తున్నారు. ఓటు మన ఊరికి, అభివృద్ధి మీ ఉందికి అనే నినాదంతో పట్టణాల్లో ఉంటున్న

ఓటర్లను వారు ప్రసన్నం చేసుకుంటున్నారు. కొన్నిచోట్ల ప్రచారం, అనుచర గణం, గ్రామంలోని ఓటర్లకు అయ్యే ఖర్చు కన్నా ఇతర ప్రాంతాల నుంచి ఓటర్లను స్వస్థలాలకు రప్పించేందుకే ఎక్కువ మొత్తంలో ఖర్చు చేస్తుండటం ఇక్కడ గమనార్హం. మరికొన్ని ప్రాంతాల్లో విభిన్న రీతుల్లో అభ్యర్థులు ప్రచారాన్ని సాగిస్తున్నారు. ఓటర్లను వివిధ ప్రాంతాల నుంచి రప్పించేందుకు నానా తంటాలు పడుతున్నారు. వారి గురించి ప్రత్యేకంగా అభ్యర్థులు వారికి సమృక్తమైన మనుషులను పట్టణాలకు పంపించి అక్కడి వారిని తీసుకొచ్చే ఏర్పాట్లు చేస్తున్నారు.

శంషాబాద్‌లో ప్రయాణికుల కష్టాలు ఇంతింతకాదయా

హైదరాబాద్ : చాి వాపు మీరు చావండి.. మేమింతే.. మా తీరింతే.. అంటూ ఇండిగో సంస్థ విమాన ప్రయాణికులకు నరకం చూపిస్తోంది. ఇండిగో సంక్షోభం మొదలై రోజులు గడుస్తున్నా, నీటికి నమస్సు పరిష్కారం కాలేదు. తాజా ఇతర ప్రాంతాల నుంచి శంషాబాద్ విమానాశ్రయం రావాల్సిన 58 , ఇక్కడ నుంచి ఇతర ప్రాంతాలకు వెళ్లాల్సిన 54 ఇండిగో నర్టీసులు రద్దుకావడంతో రోజుల తరబడి శంషాబాద్‌లోనే ప్రయాణికులు పడిగాపులు పడాలిస్తో దుస్థితి నెలకొంది. ఇండిగో సంక్షోభం మొదలైన నాటి నుంచి నేటివరకూ వేల సంఖ్యలో విమాన నర్టీసులు రద్దయ్యామంటే పరిస్థితి ఎంత దారుణంగా ఉందో అర్థం చేసుకోవచ్చు.గంటల తరబడి శంషాబాద్‌లో ఎయిపోర్టులో వేచి ఉండాలిస్తో పరిస్థితులు రావడంతో చేతిలో సెల్ ఫోన్ స్క్రీలను చూసి, చూసి అలసిపోతున్న పరిస్థితి నెలకొంది. సమయం గడవాలంటే ఫోన్ చూడక తప్పదు. అలా ఫోన్ ఫోలియా శంషాబాద్ ఎయిర్పోర్టులో ప్రయాణికులకు వెంటాడుతోంది.ఇలా శంషాబాద్ ఎయిర్ పోర్టులో ప్రయాణికుల అవస్థలు ఓక్క కు చేరుకున్నాయి. ఎయిర్ పోర్టుకు వచ్చేవరకూ విమాన నర్టీసుల రద్దు విషయం కనీసం ప్రయాణికులకు ముందస్తు సమాచారం ఇవ్వడలేదని ఆగ్రహం వ్యక్తం చేస్తున్నారు. ఇండిగో కష్టాలపై వారిమాటల్లోనే..మణికంఠ, ప్రయాణికుడు..: నేను హైదరాబాద్ నుండి కోల్‌కతా వెళ్లాం. ఉదయం నుంచి ఇక్కడే ఎదురు చూస్తున్నాం. ఇక్కడ సిబ్బందిని అడిగితే సరైన స్పందన లేదు. పైలెట్ రద్దు అయ్యారని చూత్రమే చెబుతున్నారు. తిరిగి రిషెడ్యూల్ చేయమని అడిగితే , మాకు ముందస్తు సమాచారం లేదని చెబుతున్నారు. గంటల తరబడి ఇక్కడే ఎదురు చూస్తున్నాం. కనీసం తిండిలేదు. తాగేందుకు మంచినీళ్లు కూడా సరఫరా చేయడంలేదు. దేశంలో ఆన్ లైమ్‌లో నడిచే పెద్ద సంస్థ ఇండిగో. మరి ఇటువంటి సంస్థ ఇలా చేస్తే, ఇంకా ఎవరిని నమ్మాలి. కనీసం పైలెట్ రద్దు

విషయం మాకు ముందుగా ఎటువంటి సమాచారం ఇవ్వలేదు. తీరా శంషాబాద్ ఎయిర్ పోర్టుకు వచ్చిన తరువాత తెలిసి, చేసేదిలేక ఇక్కడే పడిగాపులు పడుతున్నాం. కనీసం ఈరోజు ఏ టైమ్ లోనైనా మరో పైలెట్ ఏర్పాటు చేయమని అడిగితే ఇక్కడ సిబ్బంది స్పందించడంలేదు. నేను 400 కిలోమీటర్లు , 12 గంటల ప్రయాణించి పైలెట్ కోసం శంషాబాద్ ఎయిర్ పోర్టుకు చేరుకుంటే తీరా వచ్చాక వీళ్లు చావుకలురు చల్లగా చెబుతున్నారు.నేను కల్‌కతా వెళ్లి అక్కడ వియత్నాంకు కనెక్టింగ్ పైలెట్ పట్టుకోవాలి. అవి రెండూ రద్దు కావడంతో ఏం చేయాలో దిక్కుతోచని పరిస్థితి నెలకొంది. దబ్బులు కట్ చేసుకుంటున్నప్పుడు ప్రయాణికులకు ముందస్తు సమాచారం ఇప్పీ కనీస బాధ్యత లేదా.., టిక్కెట్ అవౌంట్ రీఫండ్ కోసం 6 రోజులు వేచి ఉండాలని చెబుతున్నారు. ఈ పరిస్థితుల్లో మరో పైలెట్ ఎలా బుక్ చేసుకోవాలి. ఇదే అవకాశంగా ఇతర విమాన నర్టీసులు టిక్కెట్ రేట్లు 7 నుంచి 8 రెట్లు అదనంగా పసూలు చేస్తున్నారు..ప్రయాణికుడు..: నిన్న రాత్రి నా పైలెట్ రద్దయ్యింది. ఇప్పటికి 24 గంటలు సమయం గడిచినా ఓ క్లారిటీ రాలేదు. చేసేది లేక అదనపు భారమైనా భరించి మరో పైలెట్ బుక్ చేసుకుని వెళ్లాల్సి దుస్థితి ఏర్పడింది. మధ్యాహ్నం 12 గంటలు దాటితే స్త్రీ చేసిన హోటల్స్ సైతం వెకేట్ చేయాలని చెప్పిస్తున్నారు. చేసేదిలేక ఇలా ఎయిర్పోర్టు నుంచే ఆఫీస్ వర్క్ చేయాల్సి వస్తోంది. ఇక్కడ చిన్నపిల్లలు, వృద్ధుల పరిస్థితి మరి దారుణంగా ఉంది.రాహుల్ , ప్రయాణికుడు..: నేను ఉదయం పైలెట్ రద్దైనట్లు మేనేజ్ రివీవ్ చేసుకున్నాను. అత్యవసర పని వల్ల నేను తిరిగి మరో పైలెట్ ఏర్పాటు చేస్తారని, శంషాబాద్ ఎయిర్ పోర్టు వచ్చాను. కానీ ఇక్కడ సిబ్బంది నుంచి ఎటువంటి స్పందన లేదు. నేను శంషాబాద్ నుంచి బెంగుళూరు వెళ్లాల్సి ఉంది. ఇక్కడ ప్రభుత్వం బెంగుళూరు వెళ్లేందుకు బస్సులను ఏర్పాటు చేసింది. కానీ అవి ఏ సమయంలో బయలుదేరుతాయనేది క్లారిటీ ఇవ్వడంలేదు.

పూర్వర సిటీలో చిత్ర పరితమ

అభివృద్ధికి అన్ని సౌకర్యాలు

-మొదటిపేజీ తరువాయి

కావాల్సిన అన్నిరకాల సౌకర్యాలను కల్పించేందుకు తెలంగాణ ప్రభుత్వం సిద్ధంగా ఉందని ఈ సందర్భంగా సీఎం రేవంత్ స్పష్టం చేశారు. పూర్వర సిటీలో స్కెల్డ్ యూనివర్సిటీ ఏర్పాటు చేస్తున్నామని సీనీ ప్రముఖులకు వివరించారు. 24 క్రాష్టిలో సినిమా ఇండస్ట్రీ అవసరాలకు అనుగుణంగా స్థానికులకు శిక్షణ ఇచ్చే అంశాన్ని కూడా పరిశీలించాలని వారికి సీఎం సూచించారు. స్క్రిప్ట్‌తో వస్తే సినిమా పూర్తి చేసుకుని వెళ్లేలా రాష్ట్ర ప్రభుత్వం సినిమా ఇండస్ట్రీని ప్రోత్సహించేందుకు సిద్ధంగా ఉన్నట్లు పేర్కొన్నారు. అంతకుముందు సీఎం రేవంత్ రెడ్డిని తెలుగు ఆగ్ర కథానాయకుడు చిరంజీవి కలిశారు. ఆయన గ్లోబల్ సమిట్ వద్దకు హెలికాప్టర్‌లో వచ్చారు.

ఫిల్మ్ స్టూడియో నిర్మాణం : పూర్వర సిటీలో సినిమా స్టూడియో నిర్మాణానికి బాబీపవన్ నటుడు అజయ్ దేవగణ్ ముందుకు వచ్చారని కోమటిరెడ్డి వెంకటే రెడ్డి తెలిపారు. ప్రపంచస్థాయి సినిమా స్టూడియో నిర్మాణానికి ప్రభుత్వంతో చర్చలు జరిపారని వెల్లడించారు. ఆలోచనలు, ఆవిష్కరణలతో వచ్చేవారిని తెలంగాణ ప్రభుత్వం సాదరంగా ఆహ్వానిస్తోందన్న మంత్రి కోమటిరెడ్డి చిత్ర పరిశ్రమ గురించి చర్చించేందుకు వచ్చిన సీనీ ప్రముఖులకు ధన్యవాదాలు తెలిపారు.

సీఎం బీజే బీజీగా

గ్లోబల్ సమిటీలో రెండోరోజు రికార్డుస్థాయిలో ఒప్పందాలు కుదురుతున్నాయి. తెలంగాణ ప్రభుత్వంతో వివిధ కంపెనీలు, పరిశ్రమలు ఒప్పందాలు చేసుకుంటున్నాయి. పెట్టుబడులు పెట్టేందుకు దేశ, విదేశాలకు చెందిన వివిధ కంపెనీలు అమితాసక్తిని చూపిస్తున్నాయి. వివిధ కంపెనీలు ప్రతినిధులతో వరుస సమావేశాలతో సీఎం రేవంత్ రెడ్డి బిజీ బిజీగా గడుపుతున్నారు.

భారీ స్థాయిలో రూ.70 వేల కోట్లు పెట్టుబడి పెట్టనున్న ఏఐ-రెడీ డేటా పార్క్

రూ.2 వేల కోట్ల పెట్టుబడి పెట్టనున్న అరబిందో ఫార్మా సంస్థ

పెప్సెడ్స్ తయారీ అండ్ ఆంకాలజీ సీడీఎంవో యూనిట్ పెట్టనున్న గ్రాన్యూల్స్ ఇండియా కంపెనీ

భారత్ బయోటెక్ పెట్టుబడి : తెలంగాణలో రూ.1000 కోట్లు పెట్టుబడి పెట్టేందుకు భారత్ బయోటెక్ ఇంటర్నేషనల్ సంస్థ ముందుకొచ్చింది. కాంట్రాక్ట్ రీసెర్చ్, డెవలప్‌మెంట్ అండ్ మ్యానుఫ్యాక్చరింగ్ ఆర్డైనెజ్‌వ్/(సీఆర్‌డిఎంవో) నిర్మాణానికి రూ. వెయ్యి కోట్లు పెట్టుబడిని పెట్టబోతుంది. వచ్చే నాలుగేళ్లలో 200 మందికిపైగా ఉద్యోగాలు రానున్నాయి. ఈ మేరకు తెలంగాణ ప్రభుత్వంతో ఎమ్?ఓయూ కుదుర్చుకుంది. ఫుడ్ అండ్ అగ్రికల్చర్ ఆర్డీ సెంటర్ కోసం ఫెర్రిస్ ఇండియాతో తెలంగాణ ప్రభుత్వం ఒప్పందం చేసుకుంది. రెండు దశల్లో ఫెర్రిస్ ఇండియా రూ.2 వేల కోట్ల పెట్టుబడి పెట్టనున్నట్లు ప్రకటించింది.

కేసీఆర్ అంటే పోరాటం.. రేవంత్ అంటే వెన్నుపోటు

-మొదటిపేజీ తరువాయి

నిర్వహించారు. ఈ కార్యక్రమానికి ముఖ్య అతిథిగా హాజరైన హరీశ్ రావు.. తెలంగాణ తల్లి విగ్రహానికి పాలాభిషేకం చేశారు. అంజేద్దర్, ప్రొఫెసర్ జయశంకర్ సార విగ్రహానికి పూలమాల వేసి నివాళులు అర్పించారు. అనంతరం మాట్లాడుతూ.. 'డిసెంబర్ 9 అనేది చరిత్ర పుటల్లో సుమరక్షరాలతో లిఖించదగిన రోజు'. నవంబర్ 29న దీక్షా దినవనీ జరుపుకున్నాం. నవంబర్ 29 లేకపోతే డిసెంబర్ 9 తెలంగాణ ప్రకటన లేదు. డిసెంబర్ 9 లేకపోతే జూన్ 2 రాష్ట్ర అవతరణ దినోత్సవం లేదు. తెలంగాణ ఉద్యమంలో ఈ 3 రోజులు చాలా కీలకమైనవి. నిమ్నలో కేసీఆర్ 11 రోజులు అమరణ దీక్ష చేశారు. కేసీఆర్ దీక్ష ఫలితం డిసెంబర్ 9న ప్రకటన వచ్చింది. కేసీఆర్ దీక్షనే లేకపోతే డిసెంబర్ 9 ఆర్ధరాత్రి చిదంబరం ప్రకటన వచ్చేదా?. దీక్ష చేయకపోతే ఢిల్లీ దిగి వచ్చేదా?. కేసీఆర్ దీక్ష, అమరుల త్యాగ ఫలితం తెలంగాణ రాష్ట్రం. దీక్ష లేకపోతే తెలంగాణ ప్రకటనే రారు. ప్రకటన వచ్చిందంటే కేసీఆర్ పోరాటం, దీక్ష ఫలితం. కేసీఆర్ అంటే పోరాటం.. కేసీఆర్ అంటే త్యాగం. రేవంత్ అంటే వెన్నుపోటు.. రేవంత్ అంటే ద్రోహం. రాజీనామాలు చేయాలంటే జీరాక్స్‌లు ఇచ్చిన వ్యక్తి రేవంత్ రెడ్డి. జై తెలంగాణ అంటే తుపాకీతో కాలుస్తా అని రైఫిల్ పట్టుకున్న వ్యక్తి రేవంత్. తెలంగాణ ఉద్యమ చరిత్ర అంటూ రాస్తే రేవంత్‌కు ఉన్న స్థానం ద్రోహం, వెన్నుపోటు. ఈ రోజు తెలంగాణ తల్లిని మారుస్తున్నారు. రేవంత్ సృష్టించిన తల్లిని పెడుతున్నారు. తెలంగాణ ఉద్యమం, భావోద్వేగాల మధ్య పుట్టిన తల్లి తెలంగాణ తల్లి. తెలంగాణ తల్లిని ఊరూరా ప్రజలే పెట్టుకున్నారు. తెలంగాన ఉద్యమంలో పుట్టిన తల్లిని మార్చే హక్కు రేవంత్‌కు లేదు. రేవంత్ తెలంగాణ ప్రజల తలరాతలు మారుస్తా అన్నాడు. ప్రజల తలరాతలు మార్చలేదు కానీ, తెలంగాణ తల్లిని మాత్రం మార్చాడు. ఎరువులు, విత్తనాల కొరత సృష్టించాడు. ధరలు పెంచాడు. రైతుబంధు ఎగ్గొట్టాడు. రైతుబీమాకు దబ్బులు కట్టలేదు. మహిళలను అగం చేశాడు. రాష్ట్రాన్ని అగం చేశాడు. తెలంగాణ అస్తిత్వాన్ని దెబ్బతీస్తున్నాడు. రవీంద్రభారతి అవార్డుల కంటే రామోజీ ఫిలింసీటీ అవార్డు గొప్పదని అంటున్నాడు. రవీంద్రభారతిలో దాశరథి, కాళోజీ, గద్దర్‌ను అవార్డులు ఇస్తారు. రేవంత్ రెడ్డి తెలంగాణ ద్రోహి. హైదరాబాద్‌కు ట్రంప్ రోడ్డు అని పేరు పెడుతాడంటా. తెలుగు పిల్లలను జైల్లో వేసినందు ట్రంప్ పేరు పెడతావా?. మన దేశాన్ని ఇబ్బంది పెట్టి వ్యాపార సంస్థలు మాతపడి, పిల్లల ఉద్యోగాలు ఊడగొట్టినందుకు ట్రంప్ పేరు పెడుతావా?. హైదరాబాద్ పిల్లలు ఉద్యోగాలు రాక అమెరికాలో నానా ఇబ్బందులు పడుతున్నారు. విద్యార్థులకు ట్రంప్ ఫీజులు పెంచారు. రేవంత్ రెడ్డి నాడు సోనియా గాంధీని బలి దేవత అన్నాడు. 500 మంది పిల్లల చావుకు కారణం సోనియా అన్నాడు. అప్పుడు బలిదేవత.. ఇప్పుడు దేవత అంటున్నాడు. సోనియమ్మ ఇచ్చిన తెలంగాణను వెనక్కి తీసుకున్నందుకు డిరెబర్ 23న తెలంగాణ విద్రోహ దినం జరుపుకోవాలి అని హరీశ్ రావు విమర్శించారు.

విందిస్తాం ఓటేయండి

-మొదటిపేజీ తరువాయి

న్యాయంగా వెళ్లి విందులు ఏర్పాటు చేస్తున్నారు. వీటి కోసం ఏకంగా మిసీ ఫంక్షన్? హాకు .., కమ్యూనిటీ భవనాలను వినియోగిస్తున్నారు. గ్రామానికి వచ్చి ఓటు వేసి, తిరిగి రావడానికి అయ్యే ఖర్చులను కూడా డిజిటల్ రూపంలో ఓటర్లకు చెల్లిస్తున్నారు. మునుగోడు నియోజకవర్గం చౌటుప్పల్ మండలంలోని ఓ పల్లెలో మొత్తం 1,214 మంది ఓటర్లు ఉన్నారు. వీరిలో దాదాపు 600 మంది హైదరాబాద్‌లోనే నివాసం ఉంటున్నారు. ఈ ఓటర్ల నమ్మకాన్ని కూడగట్టుకునేందుకు సంస్థలో బరిలో నిలిచే ఓ అభ్యర్థి శనివారం రాత్రి హైదరాబాద్‌లోనే విందుకు ఏర్పాటు చేశారు. చందూరు మండలంలోని ఓ గ్రామ నర్వుంచి అభ్యర్థి కూడా మూడు రోజుల క్రితం హయాత్‌నగర్‌లో తమ ఊరి ఓటర్లకు మటన్, చికెన్, మందుతో దావత్ ఇచ్చాడు. ఉమ్మడి నల్గొండ జిల్లాలో : ఈ దావత్‌?ల సందడి ఉమ్మడి నల్గొండ జిల్లాలోని మునుగోడు, నకిరేకల్ నియోజకవర్గాల్లో ఎక్కువగా ఉంది. ఈ ప్రాంతాల్లోని చాలామంది హయాత్‌నగర్ నుంచి దిల్?నుఖో?నగర్ వరకు నివాసం ఉంటున్నారు. భువనగిరి వాసులు వరంగల్ హైవే వెంట ఉప్పల్, పాల్వీగూడ ఏరియాల్లో ఉన్నారు. అలాగే దేవరకొండకు చెందిన ఓటర్లు నాగార్జున సాగర్ హైవే వెంట బీఎన్?రెడ్డి ప్రాంతంలో ఎక్కువగా నివసిస్తుండటంతో ఆయా ప్రాంతాల్లో ఈ దావత్‌లు జోరుగా సాగుతున్నాయి.

గ్రామాల్లో సరైన ఉపాధి లేక ఎంతో మంది ప్రజలు హైదరాబాద్?కి వలస వస్తుంటారు. వారిలో ఎక్కువమంది తమ ఓటు హక్కును సొంత గ్రామాల్లోనే కలిగి ఉంటారు. స్థానిక సంస్థల ఎన్నికల్లో ప్రతి ఓటూ కీలకమే కావడంతో, అభ్యర్థులు ఎప్పురినీ వదిలి పెట్టుకుండా, సగరానికి వచ్చి ఓటర్లతో సంప్రదింపులు జరిపి, విందులు ఏర్పాటు చేస్తున్నారు. దీంతో పంచాయతీ ఎన్నికల సందడి హైదరాబాద్?కి సగరానికి వ్యాపించింది. గతంలో ఎంపీగా పోటీ, ఇప్పుడు వార్డు సభ్యుడి కోసం : ఈ అభ్యర్థి ఒకసారి పార్లమెంట్? నియోజక వర్గ స్థానానికి, రెండు సార్లు అసెంబ్లీ శాసన సభ్యుడిగా పోటీ చేసిన నాయకుడు. కానీ, ప్రస్తుతం పంచాయతీ ఎన్నికల్లో వార్డు సభ్యుడిగా పోటీ చేస్తుండటం సర్వత్రా ఆసక్తిని కలిగిస్తోంది. వరంగల్ జిల్లాలోని సంగెం మండలంలోని వంజులపల్లికి చెందిన మోర్తాల చందర్?రావు 2004లో వరంగల్ ఎంపీ అభ్యర్థిగా, 2008లో శాయంపేట, 2009లో పరకాల శాసన సభ నియోజక వర్గానికి ఎమ్మెల్యేగా పోటీ చేసి ఓడిపోయారు. ప్రస్తుత పంచాయతీ ఎన్నికల్లో వంజులపల్లిలో సర్పంచ్ స్థానాన్ని ఎస్సీ సహజాజిక వర్గానికి తేటాయించగా, ఈ వర్గానికి చెందిన వారు గ్రామంలో ఎవరూ లేకపోవడంతో చందర్?రావు వార్డు సభ్యుడిగా పోటీ చేస్తున్నారు. గెలిస్తే ఊప సర్పంచి పదవి పొంది గ్రామాన్ని అభివృద్ధిపర్చనే లక్ష్యంతో ఆయన వార్డు సభ్యుడిగా పోటీలో నిలిచారు.



దేశ స్వాతంత్ర్యం కోసం పోరాడిన ఏకైక సంఘం ఏఐఎన్ఎఫ్

ఏఐఎన్ఎఫ్ రాష్ట్ర అధ్యక్షుడు కసిరెడ్డి మణికంఠ రెడ్డి

రాజన్న సిరిసిల్ల : భారతదేశానికి స్వాతంత్ర్యం కావాలని ఏర్పడి విద్యార్థులను చైతన్యం చేసి పోరాడిన ఏకైక విద్యార్థి సంఘం ఏఐఎన్ఎఫ్ అని దేశంలో 90 సంవత్సరాలుగా విద్యార్థుల సమస్యల కోసం పోరాటాలు నిర్వహిస్తున్న చరిత్ర ఏఐఎన్ఎఫ్ కు ఉందని మోడీ ప్రభుత్వం మతం పేరుతో రాజకీయం చేస్తూ విద్యార్థుల జీవితాలతో చెలగాటం ఆడుతుందని రాష్ట్ర ముఖ్యమంత్రి రేవంత్ రెడ్డి రెండేళ్ల పాలనలో విద్యార్థులకు ఇచ్చిన ఎటక హామీని కూడా అమలు చేయలేదని,అందాల పోటీలకు ఉన్న నిధులు ,మెస్సీ తో ఫుట్ బాల్ ఆటపై ఉన్న శ్రద్ధ ,వాటికి ఉన్న నిధులు విద్యార్థులకు ఎందుకు లేవని,రేవంత్ రెడ్డి మెస్సీ తో ఫుట్ బాల్ ఆట కాదు విద్యార్థుల హాస్టళ్లను సందర్శించి నిధులు కేటాయించాలని ఏఐఎన్ఎఫ్ రాష్ట్ర అధ్యక్షుడు కసిరెడ్డి మణికంఠ రెడ్డి ప్రభుత్వాన్ని డిమాండ్ చేశారు మంగళవారం రోజు ఏఐఎన్ఎఫ్ రాజన్న సిరిసిల్ల జిల్లా 4వ మహాసభ సందర్భంగా పట్టణంలోని బస్టాండ్ చౌరస్తా నుండి వస్తూ వ్యాపార సంఘం భవన్ వరకు విద్యార్థి ప్రదర్శన ర్యాలీ నిర్వహించి అనంతరం ఏఐఎన్ఎఫ్ జెండాను జిల్లా అధ్యక్షుడు రాకేష్ ఆవిష్కరించారు సంఘం భవనంలో జిల్లా మహాసభ కుగ్ర రాకేష్ అధ్యక్షతన జరిగింది ఈ మహాసభకు రాష్ట్ర అధ్యక్షుడు మణికంఠ రెడ్డి ముఖ్య అతిథిగా హాజరై మాట్లాడుతూ దేశంలో మోడీ ప్రభుత్వం 11 ఏళ్ల పాలనలో విద్యార్థులను విస్మరించిందని దేశంలో విద్య ప్రవేశీకరణ, కార్పొరేటీకరణ, కాషాయీకరణ చేయడానికి కుట్ర చేస్తుందని నూతన జాతీయ విద్యా విధానం పేరుతో విద్యారంగ మొత్తం నిర్వీర్యం చేస్తున్నారని పాఠ్యాంశాల్లో మతపరమైన అంశాలను చేస్తూ చరిత్రను తొలగించే ప్రయత్నం చేయడాన్ని విద్యార్థులు తిప్పి కొట్టాలని, కఠినంగర్ ఎంపీ కేంద్ర మంత్రి బండి సజయ్ తెలంగాణ విభజన హామీల ప్రకారం తెలంగాణకి ఉమ్మడి కఠినంగర్ జిల్లా కి రావలసిన కేటాయంపులను తీసుకురావడంలో విఫలం చెందారని, రాష్ట్రంలో అధికారంలోకి వచ్చిన కాంగ్రెస్ ప్రభుత్వం ఎన్నికల్లో విద్యార్థులకు అనేక హామీలు ఇచ్చి రెండేళ్ల పాలన ప్రజా



విజయోత్సవ సందరాలు నిర్వహిస్తున్నారని, రెండేళ్ల పాలనలో విద్యార్థులకు ఇచ్చిన ఎటక హామీ కూడా ఎందుకు అమలు చేయలేదని విద్యార్థినిలకు ఎలక్ట్రిక్ స్కూటీలు, విద్యార్థి ఇంటింటికి ఉచిత ఇంటర్నెట్, 5 లక్షల విద్య భరోసా కార్డు, మండలానికి ఇంటర్నెషనల్ పాఠశాల, యూనివర్సిటీ విద్యార్థులకు స్కాలర్షిప్ లు, నిరుద్యోగులకు నిరుద్యోగ భృతి, పెండింగ్లో ఉన్న ఫీజు రియంబర్స్మెంట్ బకాయిలు ఏకకాలంలో విడుదల చేస్తామన్న హామీలు ఎందుకు అమలు చేయలేదని,రాష్ట్రంలో సీఎం రేవంత్ రెడ్డి వద్ద విద్యాశాఖ ఉన్న గురుకులాలు సంక్షేమా హాస్టళ్ల సమస్యలకు నిలయంగా మారి విద్యార్థులు అనారోగ్య బారిన పడుతున్న ప్రభుత్వంలో చలనం లేదని, రేవంత్ రెడ్డికి అందాల పోటీలకు , మెస్సీతో ఫుట్ బాల్ ఆటకు నిధులు, ఆటపై ఉన్న శ్రద్ధ విద్యార్థుల సంక్షేమంపై విద్యార్థి చదువులకు నిధుల కేటాయింపు పై

లేదని రాష్ట్రంలో విద్యార్థి సంఘాలకు ఎన్నికలు నిర్వహించి విద్య శాఖకు ప్రత్యేక మంత్రిని నియమించాలని,ప్రభుత్వం వెంటనే ఎన్నికల్లో విద్యార్థులకు ఇచ్చిన హామీలను వెంటనే అమలు చేయాలని లేనివక్తలలో మంత్రులను ఎమ్మెల్యేలను ఎక్కడికక్కడ ఆడుకుంటామని మణికంఠ రెడ్డి హెచ్చరించారుఈ మహాసభలో హాజీ విద్యార్థి నాయకుడు జిల్లా ఏఐఎన్ఎఫ్ నిర్వాణ బాధ్యుడు మంద నుదర్కన్ ,ఎఐటీయూసీ జిల్లా కార్యదర్శి కదారీ రాములు, ఏఐఎన్ఎఫ్ రాష్ట్ర గన్స్ కో కన్వీనర్ కండె విజేత,ఏఐఎన్ఎఫ్ జిల్లా అధ్యక్ష,కార్యదర్శి కుగ్ర రాకేష్,మంద అనిల్, జిల్లా ఆఫీస్ ఛీర్మర్ పెండల అధిష్ట ముద్రకోల శశి కుమార్, బందారి చందు,బండి ప్రణయ్ వంశీ, శ్రీహరి, శివసాయి విద్యార్థులు పాల్గొన్నారు

కవిత చరిత్ర హీనురాలు.. మంత్రి పదవులు అమ్ముకున్నారు

హైదరాబాద్ : తెలంగాణ రాజకీయాల్లో మరోసారి సంచలనం చోటుచేసుకుంది. బీఆర్ఎస్ కూకట్‌పల్లి ఎమ్మెల్యే మాధవరం కృష్ణారావు ఎమ్మెల్సీ కె. కవితపై తీవ్రమైన వ్యాఖ్యలు చేశారు. కవిత ఇటీవల కూకట్‌పల్లిలో నిర్వహించిన ‘జన జాగృతి’ పర్యటనలో హైదరాబాద్ ఎమ్మెల్యేలను ‘బీ.టీ. బ్యాచ్’ అని విమర్శించడంపై ఎమ్మెల్యే మాధవరం కృష్ణారావు కొంటర్ ఇచ్చారు. కవిత చరిత్ర హీనురాలు, మంత్రి పదవులు అమ్ముకున్నారు, భూముల దోపిడీలు చేశారు, పార్టీలో కుట్రలు పన్నారు అంటూ పలు ఆరోపణలు చేశారు. కేసీఆర్ మర్యాద కోసం ఊరుకుంటున్నాను, ఇక సహనంతో ఉండలే లేదని హెచ్చరించారు.తెలంగాణ జాగృతి (అధ్యక్షురాలు కె. కవిత, గురువారం కూకట్‌పల్లిలో ‘జన జాగృతి జనం బాట’ పర్యటనలో హైదరాబాద్ నగర ఎమ్మెల్యేలపై తీవ్ర విమర్శలు గుప్పించారు. నగరంలో ఉండే ఎమ్మెల్యేలు ‘బీ.టీ. బ్యాచ్’ లా ఉన్నారు, తెలంగాణ ఉద్యమంలో పాల్గొన్నట్లు చెప్పుకుంటున్నారా కానీ ప్రజల సమస్యలు పరిష్కరించడంలో విఫలమవుతున్నారు అని ఆరోపించారు. ఈ వ్యాఖ్యలకు స్పందించిన మాధవరం కృష్ణారావు ఎమ్మెల్సీ కవిత హైదరాబాద్ ఎమ్మెల్యేలపై గౌరవం లేకుండా మాట్లాడుతున్నారని



ఆరోపించారు. తెలంగాణ తెచ్చిన కేసీఆర్ కోసం హైదరాబాద్ ఎమ్మెల్యేలు కలిసి నడుస్తున్నామని, నగరంలో ఉండే ఎమ్మెల్యేలు ‘బీ.టీ. బ్యాచ్’ అని చెప్పడం దారుణమని విమర్శించారు. “ఉద్యమంలో పనిచేయకపోయినా, తాము అందరం తెలంగాణ కోసం పని చేశాం. మేము ఉద్యమం చేశామని ఎప్పుడూ చెప్పుకోలేదు” అని స్పష్టం చేశారు.మాధవరం కృష్ణారావు వ్యాఖ్యలు ఇక్కడితో ఆగలేదు. కవితపై తీవ్ర ఆరోపణలు చేశారు. “తెలంగాణ చరిత్రను

లిక్చర్ పేరుతో నాశనం చేసావు. తెలంగాణ చరిత్ర హీనురాలు కవిత. వివరకు ఇంట్లో కుక్క పేరు చిన్న పెట్టుకుంది ఎమ్మెల్సీ కవిత” అని ఎగతాళి చేశారు. మూడు సార్లు ఎమ్మెల్యేగా గెలిచిన తన స్థాయి కవితకు లేదని, “నీ లాంటి కుక్కలు చాలామంది ఇక్కడికి వచ్చి మెరిగి పోయారు” అని తిట్టారు. కేసీఆర్ పై అభిమానంతో మా ఎమ్మెల్యేలు మాట్లాడటం లేదని, కవిత బందారం బయటపెట్టితే తెలుస్తుందని హెచ్చరించారు. బాలానగర్‌లో కవిత భర్తకు సంబంధించిన కబ్జాల చిట్టా ఉందని ఓవర్‌ల్యాప్ ల్యాండ్‌ను పార్టీ పేరు చెప్పుకొని క్షియర్ చేసుకున్నారని ఆరోపించారు. పార్టీ పేరుతో 36 ఎకరాల భూమిని దోచుకున్నారని కూడా చెప్పారు. పార్టీ లోపల కుట్రలు చేస్తోందని, హరిష్ రావును పార్టీ నుండి వెళ్లగొట్టాలన్నదే కవిత టార్గెట్. కేటీఆర్‌ను ఏదో విధంగా అరెస్ట్ చేయించాలనే కాంగ్రెస్ పార్టీతో దోస్తీ కట్టింది అని ఆరోపించారు. మాధవరం వ్యాఖ్యలపై కవిత హాంక్షంగాస్పందించారు. అధికారం కోల్పోయాక దీక్షా దివస్ లు.. విజయ్ దివస్ లు అని.. ఇది ఉద్యమాల గడ్డ.. ప్రజలు అన్నీ గమనిస్తున్నారని హెచ్చరించారు.

మొదటి విడత ఎన్నికల నిర్వహణకు సర్వం సిద్ధం



జిల్లా ఎస్సీ మహేష్ బి. గెత్
700 మంది పోలీస్‌తో పటిష్ట బందోబస్తు
రాజన్న సిరిసిల్ల : జిల్లాలో పటిష్టమైన ప్రణాళికతో ప్రశాంత వాతావరణంలో పారదర్శకంగా మొదటి విడత ఎన్నికలు నిర్వహించేందుకు పోలీస్ శాఖ పరంగా అన్ని ఏర్పాట్లు పూర్తి చేయడం జరిగిందని జిల్లా ఎస్సీ మహేష్ బి.గెత్ తెలిపారు ఎన్నికల విభల్లో భాగంగా పోలీస్ అధికారులు,సిబ్బందితో జిల్లా పోలీస్ కార్యాలయంలో ఏర్పాటు చేసిన సమావేశంలో జిల్లా ఎస్సీ ఎన్నికల విభలకు సంబంధించి విభలపై దిశానిర్దేశం చేశారుఈసందర్భంగా ఎస్సీ మాట్లాడుతూ.... జిల్లాలో పటిష్టమైన ప్రణాళికతో ప్రశాంత వాతావరణంలో పారదర్శకంగా మొదటి విడత ఎన్నికలు నిర్వహించేందుకు పోలీస్ శాఖ పరంగా అన్ని ఏర్పాట్లు పూర్తి చేయడం



జరిగిందన్నారు.శాంతి యుత వాతవారణంలో మొదటి విడత ఎన్నికలు నిర్వహించడానికి రూల్ మొబైల్స్ 25 , జోన్‌ల టీమ్స్ ఇన్సెక్టర్ స్థాయి అధికారితో 07,ప్లీక్ రియాక్షన్ టీమ్స్ 05 , స్ట్రయికింగ్ ఫోర్స్ 02 ఏర్పాటు చేసి మొత్తంగా 700 మంది పోలీస్ సిబ్బందిని వినియోగిస్తున్నామన్నారుపోలింగ్ కేంద్రాల వద్ద విభలు నిర్వహించే సిబ్బంది పోలింగ్ కేంద్రాన్ని పోలింగ్ సమయంలో కొంటింగ్ సమయంలో ఎట్టి పరిస్థితులలోనూ పదిలి వెళ్లవద్దని,రూల్ మొబైల్ అధికారులు తరచు తనకు కేటాయించిన రూట్లలో పెట్రోలింగ్ నిర్వహించాలని ఆదేశించారు.పోలింగ్ కేంద్రాల వద్ద,రూల్ లలో పోలింగ్ ప్రశాంత వాతావరణానికి భంగం కలిగే ఏ చిన్న సంఘటన ఎదురైన వెంటనే సంబంధిత అధికారులకు సమాచారం అందించాలన్నారు ఎన్నికల విభలలో ఉన్న

ఎన్నికల నిర్వహణలో ఎటువంటి సమస్యలు కలుగకూడదు

రాష్ట్ర ఎన్నికల కమిషనర్ రాజీ కుముదని



వాస్తవ నేస్తం,ఆదిలాబాద్: మొదటి విడత గ్రామపంచాయతీ ఎన్నికలను ఎటువంటి సమస్యలు తలెత్తకుండా పూర్తి చేయాలని రాష్ట్ర ఎన్నికల కమిషనర్ రాజీ కుముదని అధికారులను ఆదేశించారు. మంగళవారం సాయంత్రం మొదటి విడత గ్రామపంచాయతీ ఎన్నికల నిర్వహణపై అన్ని జిల్లాల కలెక్టర్లు, అభ్యర్థితో రాష్ట్ర ఎన్నికల కమిషనర్ వీడియో కాన్ఫరెన్స్ సమావేశం నిర్వహించారు. ఈ సందర్భంగా ఆమె మాట్లాడుతూ, జిల్లాల వారిగా మొదటి విడత ఎన్నికలు నిర్వహించే సర్పంచ్, వార్డు మెంబర్ స్థానాలు, ఎన్నికల నిర్వహణ ఏర్పాట్ల వివరాలను అధికారులను అడిగి తెలుసుకున్నారు. ఎన్నికల సామాగ్రి పంపిణీ కొరకు పటిష్ట చర్యలు తీసుకోవాలని తెలిపారు. ఎన్నికల సామాగ్రి పంపిణీలో ఎటువంటి ఇబ్బందులు కలగకుండా పర్యవేక్షించాలని అన్నారు. ఎన్నికలను పారదర్శకంగా, ప్రశాంతంగా పూర్తి చేయాలని పేర్కొన్నారు. ఓట్ల లెక్కింపు ప్రక్రియను పకడ్బందీగా పూర్తిచేయాలని తెలిపారు. పోలింగ్ కేంద్రాల వద్ద పటిష్ట పోలీసు బందోబస్తు ఏర్పాటు చేసి, రెండు వందల మీటర్ల పరిధిలో అనధికార వ్యక్తులు ఉండకుండా చూడాలన్నారు. ఉపసర్పంచ్ ఎన్నికలను ఎటువంటి ఇబ్బందులు లేకుండా పూర్తిచేయాలన్నారు. ఈ వీడియో కాన్ఫరెన్స్ లో భాగంగా జిల్లా కలెక్టర్ రాజర్షి షా మాట్లాడుతూ, జిల్లాలో మొదటి విడత ఎన్నికల్లో భాగంగా ఆరు మండలాల్లో, 166 సర్పంచ్, 1392 వార్డు మెంబర్ స్థానాలకు ఎన్నికలు జరుగనున్నాయి తెలిపారు. పోలింగ్ సామాగ్రి పంపిణీకి పకడ్బందీ ఏర్పాట్లు పూర్తి చేశామని పేర్కొన్నారు. సరిపడినంత మంది సిబ్బందిని నియమించడంతో పాటు, వారికి శిక్షణ పూర్తి చేశామని తెలిపారు. ఎన్నికల నిర్వహణకు అన్ని ఏర్పాట్లను పూర్తి చేసినట్లు చెప్పారు. పోలీసు బందోబస్తుతో ఏర్పాటు చేస్తామని పేర్కొన్నారు. మొదటి విడత ఎన్నికలను ఎటువంటి ఇబ్బందులు కలగకుండా పూర్తి చేస్తామని వివరించారు. ఈ వీడియో కాన్ఫరెన్స్ లో ఎస్సీ అఖిల్ మహాజన్, ఎన్నికల సాధారణ పరిశీలకులు డి.వెంకటన్న, అదనపు కలెక్టర్లు శ్యామలాదేవి, రాజేశ్వర్, డిపిఓ రమేష్, డిడబ్ల్యుఓ మిల్కా డిఎల్పిఎఫ్ ఫణిందర్, ఇతర అధికారులు, సిబ్బంది, తదితరులు పాల్గొన్నారు.

పోలింగ్ ఏలాంటి అంతరాయం లేకుండా

సజావుగా నిర్వహించారు

జిల్లా కలెక్టర్ రాజర్షి షా



వాస్తవ నేస్తం,ఆదిలాబాద్: జిల్లాలో జరుగుతున్న గ్రామపంచాయతీ ఎన్నికల తొలి విడత పోలింగ్ ఏర్పాట్లను జిల్లా కలెక్టర్ రాజర్షి షా మంగళవారం నార్నూర్ మండలంలో పరిశీలించారు. తడిహత్నూర్ జిల్లా పరిషత్ సెకండరీ పాఠశాలలో ఏర్పాటు చేసిన పోలింగ్ కేంద్రాలను ఆయన సందర్శించి, సిబ్బంది నియోజకవర్గాల వారీగా చేపట్టిన ఏర్పాట్లు, పోలింగ్ మెటీరియల్ అందుబాటు, భద్రతా చర్యలు, అమలు చేస్తున్న మోడల్ కోడ్ ఆఫ్ కండక్ట్ సహా పలు అంశాలను ఆరా తీశారు తరువాత నార్నూర్ మండల కార్యాలయంలో ఏర్పాటు చేసిన పోలింగ్ డిస్ట్రిబ్యూషన్ కేంద్రంను కూడా కలెక్టర్ పరిశీలించారు. పోలింగ్ సిబ్బందికి మెటీరియల్ పంపిణీ విధానం, రవాణా సదుపాయాలు, క్యూలైన్ నిర్వహణ, సహాయక డెస్క్ వ్యవస్థ వంటి అంశాలు సమగ్రంగా పరిశీలించారు. పోలింగ్ రోజు ఎటువంటి అంతరాయం లేకుండా సజావుగా నిర్వహించేందుకు అధికారులు అప్రమత్తంగా ఉండాలని సూచించారు. జిల్లాలో ప్రజాస్వామ్య ప్రక్రియను పారదర్శకంగా, శాంతియుతంగా నిర్వహించేందుకు అన్ని చర్యలు తీసుకోవాలని కలెక్టర్ అధికారులను ఆదేశించారు. ఈ సందర్భనల్లో ఐటీడిఎ ప్రాజెక్టు అధికారి యువరాజ్ మర్కాట్, స్థానిక సంస్థల అదనపు కలెక్టర్ రాజేశ్వర్, ఎంపీడిఎఫ్, తహసీల్దార్, సంబంధిత శాఖల అధికారులు పాల్గొన్నారు.

ఎన్నికల నిబంధనలు ఉల్లంఘిస్తే చర్యలు తప్పవు :

ఎస్సీ విక్రమ్

వాస్తవ నేస్తం,భీంపూర్:

గ్రామపంచాయతీ ఎన్నికలు ప్రశాంత వాతావరణంలో

జటరుపుకోవాలని,ఎన్నికల నిబంధనలు ఉల్లంఘిస్తే చట్టపరమైన చర్యలు తప్పవని భీంపూర్ ఎస్సీ విక్రమ్ అన్నారు. మంగళవారం భీంపూర్ మండలంలోని పిప్పల్ కోటి,సిపాని,వడూర్, అర్ద్ర(టీ) గ్రామాలలో సిబ్బందితో కలిసి ప్లాగ్ మార్చ్ నిర్వహించారు.ఎన్నికల నేరాలు,ఉల్లంఘనలకు సంబంధించిన చట్టపరమైన చర్యలు గురించి అవగాహన కల్పించారు..అనంతరం ఆయన మాట్లాడుతూ ఎన్నికల ఫలితాల ప్రకటన తర్వాత విజయోత్సవ ర్యాలీలు నిర్వహించడం నిషేధమని తెలిపారు..శాంతియుతంగా ఎన్నికలు సాగేందుకు ప్రజలు పోలీసులకు సహకరించాలని విజ్ఞప్తి చేశారు. ఈ కార్యక్రమంలో పోలీస్ సిబ్బంది,గ్రామస్తులు పాల్గొన్నారు.

